



*Əl işdən soyumaz, ürək arzudan...*

# QƏBƏLƏ

Qəbələ rayonunun ictimai-siyasi qəzeti

1933-cü ildən nəşr olunur

Nº 13-15  
(7341-7343)

Cümə axşamı, 18 fevral 2016-cı il

Qəzet ayda 4 dəfə çıxır

Qiyməti 40 qəpik

## Xüsusi buraxılış

# Qəbələ sürətli inkişafın yeni mərhələsində



*Azərbaycanın yeni inkişaf strategiyasının məqsədi əhalinin rifah halının yüksəldilməsi, milli gəlirin səviyyəsinin daha da artırılması və iqtisadiyyatın rəqabət qabiliyyətinin gücləndirilməsindən ibarətdir. Strategiya ölkənin mövcud potensialının səmərəli reallaşdırılmasına şaxələnmiş və ixrac-yönümlü dayaniqli iqtisadiyyatın formalasdırılmasına yönəlmışdır.*

İlham ƏLİYEV.



## 2015-ci ildə sosial-iqtisadi inkişafın yekunlarına və qarşıda duran vəzifələrə dair Qəbələ Rayon İcra Hakimiyyətinin başçısı cənab Səbuhi Abdullayevin hesabat məruzəsi



*Ümummilli liderimiz Heydər Əliyevin yaxın silahdaşı, Azərbaycan Respublikası Ağsaqqallar Şurasının sədri, Milli Məclisin deputati, qəbələlilərin sevilmisi Fəttah Heydərov rayonumuzda sosial-iqtisadi inkişaf sahəsində həyata keçirilən bütün layihələrin icrasının iştirakçısı olmuş və bu işlərə yorulmaz əmək sərf etmişdir.*

Hörmətli qonaqlar,  
Hörmətli yığıncaq iştirakçıları!  
Bildiyiniz kimi yanvarın 10-da Azərbaycan Respublikasının Prezidenti cənab İlham Əliyevin sədrliyi ilə Nazirlər Kabinetinin 2015-ci ilin sosial-iqtisadi inkişafının yekunlarına və qarşıda duran vəzifələrə həsr olunan iclası keçirilmişdir.

İclasda möhtərəm cənab İlham Əliyev 2015-ci ildə dünyada və regionda iqtisadi, siyasi və hərbi böhranın daha da dərinləşdiriləcəkini bildirmişdir. Dövlətimizin başçısı Yaxın Şərqdə gedən qanlı toqquşmalar nəticəsində yüz minlərlə insanın helak olduğunu, milyonlarla insanın qaçqın və məcburi köçküն düşdüyüünü diqqətə çatdırılmışdır. Vaxtilə ölkəmizdə bu problemlə üzləşdiyini, lakin daxili resurslar hesabına vəziyyətdən çıxdığını, qaçqınların həyat şəraitinin yaxşılaşdırılması ilə bağlı mühüm tədbirlərin görüldüyüünü bildirmiştir. Hazırda qaçqınların üz tutduğu Avropa radikal qüvvələrinin, islamofobi-

ya meyillərinin güclənməsinin müşahidə olunduğu deyən cənab Prezident dünyada yaşanan sivilizasiyalara anlaşılmazlığın Azərbaycanı da narahat etdiyini, ölkəmizdən təhlükəli meyillərin müsbət məcra yənəldilməsi üçün səylərini artıracağının vurğulamışdır.

Bütün bunlara baxmayaraq 2015-ci ildə Azərbaycanın uğurla inkişaf etdiyini, qarşıda duran vəzifələrin icra olunduğu deyən cənab İlham Əliyev ötən il özünün 20 ölkəyə, 15 ölkənin dövlət və hökumət başçısının isə Azərbaycana sefərlər etdiyini bildirmiştir. "Azərbaycan bundan sonra da regionda sabitləşdirici rol oynayaq, risklərin azalmasına çalışacaq", - deyən dövlətimizin başçısı ötən il Ermənistan-Azərbaycan, Dağlıq Qarabağ münaqişəsinin nizamlanması ilə bağlı heç bir irəliləyişin olmadığını, prezidentlərin son görüşünün də formal xarakter daşıdığını qeyd etmişdir.

Azərbaycanın mövqeyinin bey-

nəlxalq hüquqa və BMT Təhlükəsizlik Şurasının qətnamələrinə əsaslanlığını deyən cənab İlham Əliyev 2015-ci ildə təmas xəttində Azərbaycanın üstünlüyə malik olmaqla öz iradəsini dikte etdiyini, ölkəmizdən bundan sonra da döyük potensialını gücləndirəcəyini vurğulamışdır.

2015-ci ildə neftin qiymətinin düşməsinin və manatın devalvasiyaya uğramasının Azərbaycanda iqtisadi proseslərə də təsir etdiyini deyən ölkə başçısı bunun səbəbinin kənarda yarandığını, neftin qiymətinin azalmasının iqtisadi yox, siyasi amillərlə bağlı olduğunu diqqətə çatdırmışdır.

Bütün sosial proqramların, o cümlədən sosial infrastruktur layihələrinin icra olundığını, yeni iş yerlərinin açılması və regionların inkişafı ilə bağlı tədbirlərin görüldüyünü qeyd edən cənab Prezident 2015-ci ildə Azərbaycan əhalisinin 114 min nəfər artığını vurğulamışdır.

(Ardı 2-ci səhifədə).